

“ಮಧುರ ಮಕ್ಕಳೇ - ಪರಸ್ಪರದಲ್ಲಿ ಮುನಿಸಿಕೊಂಡು ಎಂದೂ ವಿದ್ಯೆ ಓದುವುದನ್ನು ಬಿಡಬಾರದು, ವಿದ್ಯೆ ಓದುವುದನ್ನು ಬಿಡುವುದೆಂದರೆ ತಂದೆಯನ್ನು ಬಿಡುವುದೆಂದು ಅರ್ಥವಾಗಿದೆ”

ಪ್ರಶ್ನೆ: ಸರ್ವಿಸ್ಕ ವೃದ್ಧಿ ಆಗದಿರಲು ಕಾರಣವೇನು?

ಉತ್ತರ: ಯಾವಾಗ ಪರಸ್ಪರದಲ್ಲಿ ಮತ-ಭೇದ ಬರುತ್ತದೆ, ಆಗ ಸರ್ವಿಸ್ಕ ವೃದ್ಧಿಯಾಗುವುದಿಲ್ಲ. ಕೆಲಕೆಲವು ಮಕ್ಕಳು ಮತ-ಭೇದದಲ್ಲಿ ಬಂದು ವಿದ್ಯೆಯನ್ನು ಓದುವುದೂ ಸಹ ಬಿಟ್ಟು ಬಿಡುತ್ತಾರೆ. ತಂದೆಯು ಎಚ್ಚರಿಕೆಯನ್ನು ಕೊಡುತ್ತಾರೆ - ಮಕ್ಕಳೇ ಮತ-ಭೇದದಲ್ಲಿ ಬರಬಾರದು, ಎಂದೂ ಅಲ್ಲಸಲ್ಲದ ಮಾತುಗಳನ್ನು ಕೇಳಬಾರದು, ಒಬ್ಬ ತಂದೆಯಿಂದಲೇ ಕೇಳಬೇಕು, ತಂದೆಗೆ ಸಮಾಚಾರವನ್ನು ತಿಳಿಸಿದಾಗ ತಂದೆಯು ನಿಮಗೆ 16 ಕಲಾ ಸಂಪೂರ್ಣರಾಗುವಂತಹ ಮತವನ್ನು ಕೊಡುತ್ತಾರೆ.

ಪ್ರಶ್ನೆ: ವಿದ್ಯೆ ಓದುವುದನ್ನು ಬಿಡಲು ಮೊಟ್ಟ ಮೊದಲ ಕಾರಣ ಯಾವುದು?

ಉತ್ತರ: ನಾಮ-ರೂಪದ ಕಾಯಿಲೆ. ಯಾವಾಗಲಾದರೂ ಯಾವುದೇ ದೇಹಧಾರಿಗಳ ನಾಮ-ರೂಪದಲ್ಲಿ ಸಿಕ್ಕಿ ಹಾಕಿಕೊಂಡಾಗ ವಿದ್ಯೆ ಓದಲು ಮನಸ್ಸು ಬರುವುದಿಲ್ಲ. ಮಾಯೆ ಈ ಮಾತಿನಲ್ಲಿ ಸೋಲಿಸುತ್ತದೆ - ಇದೇ ಬಹಳ ದೊಡ್ಡ ವಿಘ್ನವಾಗುತ್ತದೆ.

ಓಂ ಶಾಂತಿ. ಬೇಹದ್ದಿನ ತಂದೆಯು ಬಂದು ಬೇಹದ್ದಿನ ಆಸ್ತಿಯನ್ನು ಕೊಡುತ್ತಾರೆ ಎಂದು ನೀವು ಮಕ್ಕಳ ಮನಸ್ಸಿನಲ್ಲಿ ನಿಶ್ಚಯವಿದೆ. ನೀವು ಸಮುಖದಲ್ಲಿ ಕುಳಿತಿದ್ದೀರಿ. ನಿಮಗೆ ತಿಳಿದಿದೆ - ಅವರು ಎಲ್ಲಾ ಆತ್ಮಗಳ ತಂದೆಯಾಗಿದ್ದಾರೆ. ಈ ಶರೀರದ ಮುಖಾಂತರ ತಿಳಿಸುತ್ತಿದ್ದಾರೆ. ಕಲ್ಪ-ಕಲ್ಪದಲ್ಲೂ ಇದೇ ರೀತಿ ತಿಳಿಸುತ್ತಾರೆ ಮತ್ತು ಆಸ್ತಿಯನ್ನು ಕೊಡುತ್ತಾರೆ ಮತ್ತು ಬೇರೆ ಯಾರೂ ಈ ಜ್ಞಾನವನ್ನು ಕೊಡಲು ಸಾಧ್ಯವಿಲ್ಲ. ಎಂದೂ ಸಹ ಯಾವುದೇ ದೇಹಧಾರಿಗಳನ್ನು ನೆನಪು ಮಾಡಬಾರದೆಂದು ತಂದೆಯು ತಿಳಿಸುತ್ತಾರೆ. ಅದಕ್ಕೆ ಪಂಚತತ್ವಗಳ ಭೂತವೆಂದು ಹೇಳುತ್ತಾರೆ. ಅಂದಾಗ ಪಂಚತತ್ವಗಳ ಶರೀರವನ್ನು ನೆನಪು ಮಾಡಬಾರದು. ಭಲೆ ಮಾಯೆಯು ಬಹಳ ವಿಘ್ನವನ್ನು ಹಾಕುತ್ತದೆ ಆದರೆ ಸೋಲಬಾರದು. ಕೇವಲ ಒಬ್ಬ ತಂದೆಯ ಹೊರತು ಬೇರೆ ಯಾರೂ ಇಲ್ಲ. ಈ ಬ್ರಹ್ಮಾತಂದೆಯ ಶರೀರದ ಜೊತೆಯೂ ನಿಮ್ಮ ಪ್ರೀತಿ ಇರಬಾರದು. ಯಾವುದೇ ಶರೀರದ ಜೊತೆ ಪ್ರೀತಿ ಇಟ್ಟುಕೊಂಡಾಗ ಅಂಟಿಕೊಳ್ಳಬೇಕಾಗುತ್ತದೆ. ತಂದೆಗೆ ತಿಳಿದಿದೆ - ಬಹಳ ಜನರು ಒಬ್ಬರಿಗೊಬ್ಬರು ಆ ರೀತಿಯಲ್ಲಿ ಸ್ನೇಹಿತರಾಗುತ್ತಾರೆ, ಅವರ ನಾಮ-ರೂಪದಲ್ಲಿ ಸಿಕ್ಕಿಹಾಕಿಕೊಂಡು ಸಾಯುತ್ತಾರೆ. ಅಷ್ಟು ಪ್ರೀತಿ ಬರುತ್ತದೆ ಆಗ ಶಿವತಂದೆಯನ್ನು ಮರೆತು ಬಿಡುತ್ತಾರೆ. ಹೇಗೆ ಪ್ರೇಮಿಗಳಿರುತ್ತಾರೋ ಹಾಗೆ ಇಬ್ಬರ ಕನ್ಯೆಯರಲ್ಲಿ ಪರಸ್ಪರ ಅಷ್ಟು ಪ್ರೀತಿಯಿರುತ್ತದೆ. ಅವರಿಗೆ ಎಷ್ಟೇ ಜ್ಞಾನದ ತಿಳುವಳಿಕೆ ಕೊಟ್ಟರೂ ಸಹ ಮಾಯೆ ಬಿಡುವುದಿಲ್ಲ. ಏಕೆಂದರೆ ಈಶ್ವರೀಯ ಮತಕ್ಕೆ ವಿರುದ್ಧವಾಗಿ ನಡೆಯುತ್ತಿರುತ್ತಾರೆ. ಭಲೆ ಜ್ಞಾನವನ್ನು ತಿಳಿದುಕೊಳ್ಳಬಹುದು ಆದರೆ ಸ್ಥಿತಿಯು ಏರುಪೇರಾಗಿರುತ್ತದೆ. ಯೋಗದಿಂದ ವಿಕರ್ಮವೂ ಸಹ ವಿನಾಶ ಆಗುವುದಿಲ್ಲ. ಈ ರೀತಿ ಬಹಳಷ್ಟು ಮಕ್ಕಳಿದ್ದಾರೆ ಆದರೆ ತಂದೆಯು ಹೆಸರನ್ನು ಹೇಳುವುದಿಲ್ಲ.

ಮತ್ತೊಂದು ಮಾತನ್ನು ತಂದೆಯು ತಿಳಿಸುತ್ತಾರೆ - ಎಂದೂ ಸಹ ವಿದ್ಯೆ ಓದುವುದನ್ನು ಬಿಡಬಾರದು. ಭಲೆ ಬ್ರಾಹ್ಮಣಿಯರ ಜೊತೆ ಮುನಿಸಿಕೊಂಡರೂ ವಿದ್ಯೆ ಓದುವುದನ್ನು ಬಿಡಬಾರದು. ತಂದೆಗೆ ಸಮಾಚಾರವನ್ನು ತಿಳಿಸುತ್ತಿರಬೇಕು. ಆಗ ತಂದೆಯು ಮತ-ಭೇದವನ್ನು ದೂರ ಮಾಡುತ್ತಾರೆ. ಮತ-ಭೇದದ ಕಾರಣ ಬಹಳ ಮಕ್ಕಳು ಪ್ರಾಪ್ತಿಯನ್ನು ಹಾಳು ಮಾಡಿಕೊಳ್ಳುತ್ತಾರೆ. ವಿದ್ಯೆ ಓದುವುದನ್ನು ಬಿಟ್ಟು ಬಿಡುತ್ತಾರೆ. ವಿದ್ಯೆಯನ್ನು ಯಾವುದೇ ಪರಿಸ್ಥಿತಿಯಲ್ಲೂ ಸಹ ಬಿಡಬಾರದು. ಆ ರೀತಿ ಅನೇಕ ಮಕ್ಕಳು ಕೆಳಗೆ ಬೀಳುತ್ತಾರೆ. ಮಕ್ಕಳೇ ನೀವು ಅಲ್ಲ-ಸಲ್ಲದ ಮಾತುಗಳನ್ನು ಕೇಳಬಾರದೆಂದು ತಂದೆಯು ಎಚ್ಚರಿಕೆಯನ್ನು ಕೊಡುತ್ತಾರೆ. ಒಬ್ಬ ತಂದೆಯಿಂದಲೇ ಕೇಳಬೇಕು. ಅನೇಕ ಮಕ್ಕಳು ದೇಹಾಭಿಮಾನದ ಕಾಯಿಲೆಯಲ್ಲಿ ರೋಗಿಗಳಾಗಿ ಸಾಯುತ್ತಾರೆ. ಸದಾಕಾಲ ತಂದೆಯನ್ನು ನೆನಪು ಮಾಡಬೇಕು, ಅವರ ಮಹಿಮೆಯನ್ನೇ ಮಾಡುತ್ತಿರಬೇಕು ಎಂದು ತಂದೆಯ ಆದೇಶವಾಗಿದೆ. ತಂದೆಯು ಕಲಿಯುಗೀ ಪತಿತ ಪ್ರಪಂಚವನ್ನು ಪಾವನ ಶ್ರೇಷ್ಠಾಚಾರಿ ಪ್ರಪಂಚವನ್ನಾಗಿ ಮಾಡುತ್ತಿದ್ದಾರೆ. ಮಾಯೆ ಎಂದೂ ಸಹ ಮಕ್ಕಳನ್ನು ಸಾಯಿಸಬಾರದು ಹಾಗೂ ಕಾಯಿಲೆಯಲ್ಲಿ ತರಬಾರದು ಎಂದು ತಂದೆಗೆ ಮಕ್ಕಳ ಬಗ್ಗೆ ಯೋಚನೆಯಿರುತ್ತದೆ. ಮಕ್ಕಳು ಒಂದುವೇಳೆ ಸಮಾಚಾರವನ್ನು ತಿಳಿಸದೇ ಇದ್ದಾಗ ಮಾಯೆಯು ಇವರಿಗೆ ಜೋರಾಗಿ ಹೊಡೆದಿದೆ ಎಂದು ತಿಳಿದುಕೊಳ್ಳುತ್ತಾರೆ. ಆದ್ದರಿಂದ ಮುರುಳಿಯಲ್ಲಿ ಇದನ್ನು ತಿಳಿಸುತ್ತಾರೆ. ಭಾಗ್ಯದಲ್ಲಿ ಇಲ್ಲದಿದ್ದರೆ ತಮ್ಮ ಕೆಲಸದಲ್ಲಿಯೇ ತೊಡಗುತ್ತಾರೆ. ಹೇಗೆ ಪ್ರಿಯತಮ-ಪ್ರಿಯತಮೆಯಿರುತ್ತಾರೆ ಹಾಗೆಯೇ ಕೆಲವರು ಒಬ್ಬರಿಗೊಬ್ಬರ ನಾಮ-ರೂಪದಲ್ಲಿ ಸಿಕ್ಕಿಹಾಕಿಕೊಳ್ಳುತ್ತಾರೆ. ಪುನಃ ಮಮಾ-ಬಾಬಾರವನ್ನು ನೆನಪು ಮಾಡುವುದೇ ಇಲ್ಲ. ಪರಸ್ಪರದಲ್ಲಿ ನೆನಪು ಮಾಡುತ್ತಿರುತ್ತಾರೆ. ಇದೆಲ್ಲಾ ವಿಘ್ನಗಳನ್ನು ಮಾಯೆಯು ಹಾಕುತ್ತದೆ. ಕೆಲವರ ಅದೃಷ್ಟದಲ್ಲಿ ಇಲ್ಲದಿದ್ದಾಗ ವ್ಯರ್ಥ ಮಾತುಗಳನ್ನು ಮಾತನಾಡಬೇಡಿ ಎಂದು ತಿಳಿಸಿದರೂ ಮಾತನಾಡುತ್ತಾರೆ. ನಮಗೆ

ತಂದೆಯೊಬ್ಬರನ್ನು ಬಿಟ್ಟರೆ ಬೇರೆ ಯಾರನ್ನೂ ನೆನಪು ಮಾಡಬಾರದು. ನೆಹರು ಶರೀರ ಬಿಟ್ಟಾಗ ಅವರನ್ನು ಎಷ್ಟೊಂದು ಜನ ನೆನಪು ಮಾಡಿಕೊಂಡರು. ನೀವೂ ಸಹ ಅದೇ ರೀತಿ ನೆನಪು ಮಾಡಿದರೆ ನಿಮಗೂ ಅವರಿಗೂ ಅಂತರವೇನಾಯಿತು. ಜ್ಞಾನಮಾರ್ಗದಲ್ಲಿ ಬಹಳ ತಿಳುವಳಿಕೆ ಬೇಕು. ಎಲ್ಲಿಯ ತನಕ ಶಿವತಂದೆಯನ್ನು ನೆನಪು ಮಾಡುವುದಿಲ್ಲ ಅಲ್ಲಿಯ ತನಕ ಬುದ್ಧಿಯ ಬೀಗವು ತೆರೆಯುವುದಿಲ್ಲ. ಸರ್ವಿಸ್ ಮಾಡದಿದ್ದರೆ ಪದವಿ ಭ್ರಷ್ಟವಾಗುತ್ತದೆ. ಆದ್ದರಿಂದ ಯಾವುದೇ ಮತ-ಭೇದ ಬಂದರೂ ತಂದೆಗೆ ಪತ್ರವನ್ನು ಬರೆಯಬೇಕು ಎಂದು ಎಚ್ಚರಿಕೆಯನ್ನು ಕೊಡುತ್ತಾರೆ. ಎಲ್ಲರೂ 16 ಕಲಾ ಸಂಪೂರ್ಣರಾಗಿಲ್ಲ. ಕೆಲವರು ಕಚ್ಚಾ ಆಗಿದ್ದಾರೆ, ಕೆಲವರು ತಪ್ಪನ್ನು ಮಾಡುತ್ತಾರೆ. ಯಾರೂ ಬುದ್ಧಿವಂತ ಮಕ್ಕಳಾಗಿರುತ್ತಾರೆ, ಅವರು ತಕ್ಷಣ ಸಮಾಚಾರವನ್ನು ಬರೆಯುತ್ತಾರೆ. ಕೆಲವು ಮಕ್ಕಳು ನೋಡುತ್ತಾರೆ - ಇಂತಹವರಲ್ಲಿ ಇಲ್ಲಿಯವರೆಗೂ ಕ್ರೋಧವಿದೆ ಎಂದರೆ ಅವರ ಮನಸ್ಸು ದೂರವಾಗುತ್ತದೆ ನಂತರ ಮನೆಯಲ್ಲೇ ಕುಳಿತುಕೊಳ್ಳುತ್ತಾರೆ. ನೀವು ಈ ಸೇವಾಕೇಂದ್ರಕ್ಕೆ ಬರಬೇಡಿ ಎಂದು ಕೆಲವು ಬ್ರಾಹ್ಮಣಿಯರು ಹೇಳುತ್ತಾರೆ.

ತಂದೆಗೆ ಸರ್ವಿಸಿನ ಸಮಾಚಾರವನ್ನು ಕೊಡಬೇಕು - ಮಕ್ಕಳು ಸರ್ವಿಸಿನ ಸಮಾಚಾರವನ್ನು ತಿಳಿಸಿದಾಗ ತಂದೆಗೆ ಖುಷಿಯಾಗುತ್ತದೆ. ಬಾಬಾ ಇಂದು ಇಂತಹವರಿಗೆ ತಿಳಿಸಿದೆ - ಪರಮಪಿತ ಪರಮಾತ್ಮನ ಜೊತೆ ನಿಮ್ಮ ಸಂಬಂಧವೇನಾಗಿದೆ? ಆಗ ತಂದೆಯು ಸ್ವರ್ಗದ ಆಸ್ತಿಯನ್ನು ಕೊಡುತ್ತಾರೆ. 5000 ವರ್ಷದ ಮೊದಲೂ ಸಹ ಬಂದಿದ್ದರು. ಈ ಲಕ್ಷ್ಮೀ-ನಾರಾಯಣರ ಚಿತ್ರವಿದೆಯಲ್ಲವೇ. ಯಾರಾದರೂ ಬೇರೆಯವರನ್ನು ನೋಡಿದ ಕಾರಣ ಡಿಸ್ ಸರ್ವಿಸ್ ಆಗುತ್ತದೆ ಎಂದಾಗ ತಕ್ಷಣ ಸಮಾಚಾರವನ್ನು ಕೊಡಬೇಕು ಎಂದು ತಂದೆಯು ತಿಳಿಸುತ್ತಾರೆ. ಎಲ್ಲರೂ ಸಂಪೂರ್ಣರಾಗಿಲ್ಲವೆಂದು ಮಕ್ಕಳಿಗೆ ತಿಳಿಸಿಕೊಡಲಾಗುತ್ತದೆ.

ನಾನು ಮಕ್ಕಳ ಮುಂದೆ ಪ್ರತ್ಯಕ್ಷವಾಗುತ್ತೇನೆ ಎಂದು ತಂದೆಯು ಹೇಳುತ್ತಾರೆ. ಬಹಳ ಮಕ್ಕಳು ನನ್ನನ್ನು ತಿಳಿದುಕೊಂಡಿಲ್ಲ ಅಂದಾಗ ಅವರ ಸಮ್ಮುಖದಲ್ಲಿ ಹೇಗೆ ಬರಲಿ? ಮಕ್ಕಳಿಗೆ ಹೇಳುತ್ತಾರೆ - ಮಧುರ ಮಕ್ಕಳೇ, ನೀವು ಶ್ರೀಮತದಂತೆ ನಡೆದು ಪುರುಷಾರ್ಥ ಮಾಡಿಕೊಳ್ಳಿ. ನಿಮ್ಮ ಜೀವನವನ್ನು ಶ್ರೇಷ್ಠ ಮಾಡಿಕೊಳ್ಳಿ. ಆಗ ನೀವು ಇಡೀ ವಿಶ್ವದ ಮಾಲೀಕರಾಗುತ್ತೀರಿ. ಎಷ್ಟು ನನ್ನ ನೆನಪನ್ನು ಮಾಡುತ್ತೀರಿ, ಅಷ್ಟು ಶ್ರೇಷ್ಠ ಪದವಿಯನ್ನು ತೆಗೆದುಕೊಳ್ಳುತ್ತೀರಿ. ಇದರಲ್ಲಿ ಯಾವುದೇ ಖರ್ಚಿನ ಮಾತಿಲ್ಲ, ಕೇವಲ ಜ್ಞಾನವಾಗಿದೆ. ಯಾರ ಅದೃಷ್ಟದಲ್ಲಿದೆ, ಅವರು ಪಕ್ಕಾ ಆಗುತ್ತಾರೆ. 6-8 ವರ್ಷದವರನ್ನೂ ಸಹ ನೋಡಲು ಸಿಗದ ರೀತಿ ಮಾಯೆಯು ಮಾಡುತ್ತದೆ. ತಂದೆಯ ಜೊತೆ ಮುನಿಸಿಕೊಳ್ಳುವುದಿಲ್ಲ ಆದರೆ ಬ್ರಾಹ್ಮಣಿಯರ ಜೊತೆ ಮುನಿಸಿಕೊಳ್ಳುತ್ತಾರೆ. ತಂದೆಯು ಇಲ್ಲೇ ಕುಳಿತಿದ್ದಾರೆ, ಒಂದುವೇಳೆ ಶಿವತಂದೆಯ ಜೊತೆ ಮುನಿಸಿಕೊಂಡಾಗ ವಿನಾಶವಾಗುತ್ತೀರಿ. ತಂದೆಯನ್ನು ಬಿಟ್ಟರೆ ಮುರುಳಿಯನ್ನು ಹೇಗೆ ಕೇಳಲು ಸಾಧ್ಯ.

ಮತ್ತೊಂದು ಮಾತಾಗಿದೆ - ಕೆಲವು ಬಾರಿ ಧ್ಯಾನದ ಪಾತ್ರ ನಡೆದಾಗ ಇಂತಹವರಲ್ಲಿ ಮಮಾ ಬಂದಿದ್ದರು, ಬಾಬಾ ಬಂದಿದ್ದರು ಎನ್ನುವುದು ಇದೆಲ್ಲವೂ ಮಾಯೆಯಾಗಿದೆ. ಬಹಳ ಎಚ್ಚರಿಕೆಯಿಂದ ನಡೆಯಬೇಕಾಗಿದೆ. ಹೇಗೆ ಮಾತನಾಡುತ್ತಾರೆ ಎನ್ನುವುದನ್ನು ತಿಳಿದುಕೊಳ್ಳಬೇಕು. ಕೆಲಕೆಲವರಲ್ಲಿ ಮಾಯೆಯ ಭೂತ ಬರುತ್ತದೆ. ಆಗ ಹೇಳುತ್ತಾರೆ - ಶಿವತಂದೆಯು ಬರುತ್ತಾರೆ, ಮುರುಳಿಯನ್ನು ನುಡಿಸುತ್ತಾರೆ ಎನ್ನುವುದೂ ಸಹ ಮಾಯೆಯ ವಿಘ್ನವಾಗಿದೆ. ಆಗ ಬಹಳ ದ್ರೋಹಿಗಳಾಗುತ್ತಾರೆ. ಬಹಳಷ್ಟು ಪೆಟ್ಟನ್ನು ತಿನ್ನುತ್ತಾರೆ. ಈ ಎಲ್ಲಾ ಮಾತುಗಳಿಂದ ತಮ್ಮನ್ನು ತಾವು ಸಂಭಾಲನೆ ಮಾಡಬೇಕು ಹಾಗೂ ವಿದ್ಯೆಯ ಕಡೆ ಪೂರ್ಣ ಗಮನ ಕೊಡಬೇಕು. ಇಲ್ಲದಿದ್ದರೆ ಮಾಯೆ ತುಂಬಾ ದುಃಖವನ್ನು ಕೊಡುತ್ತದೆ. ಬಿರುಗಾಳಿಯು ತುಂಬಾ ಬರುತ್ತದೆ. ಹೇಗೆ ವೈದ್ಯರು ಹೇಳುತ್ತಾರೆ - ಕಾಯಿಲೆಯು ದೂರವಾಗುತ್ತದೆ ಹೆದರಿಕೊಳ್ಳಬೇಡಿ. ಮಾಯೆಯು ನಡೆಯುತ್ತಾ - ನಡೆಯುತ್ತಾ ಆ ರೀತಿ ಬಿರುಗಾಳಿ ಬರುತ್ತದೆ ಆಗ ತಂದೆಯ ನೆನಪೇ ಮರೆತು ಹೋಗುತ್ತದೆ. ಅದು ಸೋಲಿಸಲು ಬಹಳಷ್ಟು ಪ್ರಯತ್ನ ಪಡುತ್ತದೆ ಏಕೆಂದರೆ ಇದು ಪಂಚವಿಕಾರಗಳು ಎಂಬ ರಾವಣನ ಜೊತೆ ಯುದ್ಧವಾಗಿದೆ. ಎಷ್ಟು ನೀವು ತಂದೆಯನ್ನು ನೆನಪು ಮಾಡುತ್ತೀರಿ ಅಷ್ಟು ವಿಕರ್ಮ ವಿನಾಶವಾಗುತ್ತದೆ. ಮಾಯೆಯನ್ನು ಗೆದ್ದರೆ ಜಗತ್ತನ್ನೇ ಜಯಿಸಬಹುದು. ಬಾಕಿ ಇಲ್ಲಿ ಸ್ಥೂಲವಾದ ಯುದ್ಧವಲ್ಲ. ಯೋಗಬಲದಿಂದಲೇ ವಿಶ್ವದ ರಾಜ್ಯಪದವಿ ಸಿಗುತ್ತದೆ. ಈ ಸಮಯದಲ್ಲಿ ಯೋಗಬಲವೂ ಇದೆ, ಬಾಹುಬಲವೂ ಇದೆ. ಈ ಕ್ರಿಶ್ಚಿಯನ್ನರು ಒಟ್ಟಿಗೆ ಸೇರಿದಾಗ ವಿಶ್ವದ ಮಾಲೀಕರಾಗುತ್ತಾರೆ, ಎಷ್ಟೊಂದು ಶಕ್ತಿ ಅವರಲ್ಲಿದೆ. ಆದರೆ ಆ ರೀತಿ ನಿಯಮವಿಲ್ಲ. ಒಂದು ಕಥೆ ಇದೆ - ಎರಡು ಬೆಕ್ಕು ಜಗಳವಾಡುತ್ತಿತ್ತು, ಆದರೆ ಕೃಷ್ಣನ ಕೈಯಲ್ಲಿ ಬೆಣ್ಣೆಯನ್ನು ತೋರಿಸಿದ್ದಾರೆ. ಅಂದಾಗ ನಿಮ್ಮ ನೆನಪು ಸ್ಥಿರವಾಗಿರಬೇಕು. ಯಾವುದೇ ಕಾರಣದಿಂದ ವಿದ್ಯೆ ಓದುವುದನ್ನು ಬಿಡಬಾರದು. ವಿಘ್ನಗಳಂತೂ ಖಂಡಿತವಾಗಿ ಬರುತ್ತದೆ. ಆದರೆ ಮಾಯೆಯು ತಲೆಯನ್ನು ಕೆಡಿಸುತ್ತದೆ, ಹೃದಯಘಾತ ಮಾಡಿಸುತ್ತದೆ. ಆದ್ದರಿಂದ ತಂದೆಯು ಹೇಳುತ್ತಾರೆ - ಎಲ್ಲಾ ವಿಚಾರಗಳನ್ನು ಬಿಟ್ಟು ನನ್ನೊಬ್ಬನನ್ನೇ ನೆನಪು ಮಾಡಿ. ಬೀಜವನ್ನು ನೆನಪು ಮಾಡುವುದರಿಂದ ವೃಕ್ಷದ ನೆನಪು ಬರುತ್ತದೆ. ಗೃಹಸ್ಥ ವ್ಯವಹಾರದಲ್ಲಿದ್ದರೂ ಈ ಕೋರ್ಸ್‌ನ್ನು ತೆಗೆದುಕೊಳ್ಳಬೇಕು. ಹೇಗೆ ಭಕ್ತರು ಬೆಳಗ್ಗೆ ಎದ್ದು ಭಕ್ತಿಯನ್ನು ಮಾಡುತ್ತಾರೆ. ಕಾಶಿಯಲ್ಲಿ ಕೊಠಡಿಗಳನ್ನು ಮಾಡಲಾಗಿದೆ. ಪ್ರತಿಯೊಂದು ಕೊಠಡಿಗಳಲ್ಲಿ ಕುಳಿತು ವಿಶ್ವನಾಥಗಂಗಾ ಎಂದು ಹೇಳುತ್ತಾರೆ. ಆದರೆ ಅದರ ಅರ್ಥವನ್ನು ಮಾತ್ರ ತಿಳಿದುಕೊಂಡಿಲ್ಲ. ಈಶ್ವರ ಸರ್ವವ್ಯಾಪಿ ಎಂದು ಹೇಳುತ್ತಾರೆ. ಕೇವಲ ತಮ್ಮನ್ನು ತಾವು ತತ್ವಯೋಗಿ, ಬ್ರಹ್ಮಯೋಗಿ ಎಂದು ಹೇಳಿಕೊಳ್ಳುತ್ತಾರೆ. ಈ ಎಲ್ಲಾ ಮಾತುಗಳಲ್ಲಿ ತಂದೆಯು ಅನುಭವಿಗಳಾಗಿದ್ದಾರೆ. ಇವರ ರಥದಲ್ಲಿ ಕುಳಿತು ಹೇಳುತ್ತಾರೆ. ಈ ಎಲ್ಲಾ ಮಾತುಗಳನ್ನು ಬಿಟ್ಟು ಬಿಡಿ, ಏಕೆಂದರೆ ಇದೆಲ್ಲ ಗೊಂಬೆಯ ಆಟವಾಗಿದೆ. ವಿಷ್ಣುವಿನ, ಕೃಷ್ಣನ, ಶಂಕರನ ಗೊಂಬೆಗಳನ್ನು ಮಾಡಿ ಪೂಜೆಯನ್ನು ಮಾಡುತ್ತಾರೆ.

ಯಾರ ಬಗ್ಗೆಯೂ ತಿಳಿದುಕೊಂಡಿಲ್ಲ, ಆದರೂ ಸಹ ಹೆಚ್ಚು ಖರ್ಚನ್ನು ಮಾಡುತ್ತಾರೆ. ಕಲ್ಲಿನ ಮೂರ್ತಿಗಳನ್ನು ಮಾಡಿ ಆದಕ್ಕೆ ತುಂಬಾ ಶೃಂಗಾರವನ್ನು ಮಾಡುತ್ತಾರೆ. ಸಾಹುಕಾರರು ಆಭರಣಗಳನ್ನೂ ಸಹ ಹಾಕುತ್ತಾರೆ. ಇದು ನೀವು ಮಕ್ಕಳಿಗೆ ತಿಳಿದಿದೆ - ಭಕ್ತಿಯಲ್ಲಿ ಏನೆಲ್ಲಾ ಭಾವನೆಯಿಂದ ಮಾಡುತ್ತಾರೆ, ಅದರ ಫಲವನ್ನು ಒಂದಲ್ಲ ಒಂದು ಫಲವನ್ನು ನಾನು ಕೊಡುತ್ತೇನೆ. ಮತ್ತೊಂದು ಜನ್ಮದಲ್ಲಿ ಒಳ್ಳೆಯ ಭಕ್ತರಾಗುತ್ತಾರೆ. ಕೆಲವರು ಹಣವನ್ನು ದಾನ ಮಾಡುವುದರಿಂದ ಶ್ರೀಮಂತರ ಮನೆಯಲ್ಲಿ, ಬಹಳ ದಾನವನ್ನು ಮಾಡಿದಾಗ ರಾಜರ ಮನೆಯಲ್ಲಿ ಜನ್ಮ ಸಿಗುತ್ತದೆ. ಈ ಪ್ರಪಂಚದಲ್ಲಿ ಮಾತ್ರ ಸದಾಕಾಲಕ್ಕೋಸ್ಕರ ಸುಖ ಸಿಗುವುದಿಲ್ಲ. ಆದ್ದರಿಂದ ಸನ್ಯಾಸಿಗಳೂ ಸಹ ಈ ಸುಖವನ್ನು ಇಷ್ಟ ಪಡುವುದಿಲ್ಲ. ಆ ಸುಖ ಕಾಗವಿಷ್ಟ ಸಮಾನ ಎಂದು ತಿಳಿದುಕೊಳ್ಳುತ್ತಾರೆ. ಅಂದಾಗ ಅವರು ರಾಜಯೋಗವನ್ನು ಹೇಗೆ ಕಲಿಸಲು ಸಾಧ್ಯ? ಇಡೀ ವಿಶ್ವದ ಮಾಲೀಕರನ್ನಾಗಿ ಮಾಡಲು ಬೇಹದ್ದಿನ ತಂದೆಯೊಬ್ಬರನ್ನು ಬಿಟ್ಟರೆ ಬೇರೆ ಯಾರಿಂದಲೂ ಸಾಧ್ಯವಿಲ್ಲ. ಈಗ ತಂದೆಯೇ ಮಕ್ಕಳ ಸಮ್ಮುಖದಲ್ಲಿ ತಿಳಿಸಲು ಬಂದಿದ್ದಾರೆ. ಕೃಷ್ಣನ 84 ಜನ್ಮಗಳ ಅಂತಿಮದಲ್ಲಿ ನಾನು ಪ್ರವೇಶ ಮಾಡಿ ಅವರಿಗೆ ಬ್ರಹ್ಮ ಎಂದು ಹೆಸರಿಟ್ಟಿದ್ದೇನೆ. ನನಗೆ ಬ್ರಹ್ಮನೂ ಸಹ ಬೇಕು. ಅವಶ್ಯಕವಾಗಿ ಪ್ರಜಾಪಿತ ಬ್ರಹ್ಮನೂ ಸಹ ಬೇಕು. ಯಾರಲ್ಲಾದರೂ ಪ್ರವೇಶ ಮಾಡಿ ಬರುತ್ತೇನೆ, ಇಲ್ಲದಿದ್ದರೆ ನಾನು ಹೇಗೆ ಬರಲಿ? ಈ ನನ್ನ ರಥವು ಸ್ಥಿರವಾಗಿದೆ. ಕಲ್ಪ-ಕಲ್ಪದಲ್ಲೂ ಇದೇ ರಥದಲ್ಲಿ ಬರುತ್ತೇನೆ. ಬ್ರಹ್ಮನ ಮೂಲಕ ಸ್ಥಾಪನೆ ಎಂದು ಬರೆಯಲಾಗಿದೆ. ಏನು ಸ್ಥಾಪನೆ ಆಯಿತು? ವಿಷ್ಣುಪುರಿ. ಈಗ ನೀವು ಭಾರತವನ್ನು ವಿಷ್ಣುಪುರಿಯನ್ನಾಗಿ ಮಾಡುತ್ತಿದ್ದೀರಿ. ಬೇರೆ ಯಾರೂ ಈ ಮಾತುಗಳನ್ನು ತಿಳಿದುಕೊಳ್ಳುವುದಿಲ್ಲ. ಇದು ಪರಮಪಿತ ಪರಮಾತ್ಮನ ಪಾತ್ರವಾಗಿದೆ. ಕೃಷ್ಣ ಜಯಂತಿಯನ್ನು ಆಚರಣೆ ಮಾಡುತ್ತಾರೆ. ನರಕವನ್ನು ಸ್ವರ್ಗವನ್ನಾಗಿ ಮಾಡುವವರು ತಂದೆಯಾಗಿದ್ದಾರಲ್ಲವೇ, ಯಾರು ಬ್ರಾಹ್ಮಣರಾಗಿ ಪೂರ್ಣ ಪುರುಷಾರ್ಥ ಮಾಡುತ್ತಾರೆ, ಅವರೇ ಬ್ರಾಹ್ಮಣರಿಂದ ದೇವತೆಗಳಾಗುತ್ತಾರೆ. ಪರಮಪಿತ ಪರಮಾತ್ಮ ಮೂರು ಧರ್ಮ, ಬ್ರಾಹ್ಮಣ, ಸೂರ್ಯವಂಶಿ, ಚಂದ್ರವಂಶಿ ಧರ್ಮಗಳನ್ನು ಸ್ಥಾಪನೆ ಮಾಡುತ್ತಾರೆ ಎಂದು ಗಾಯನವಿದೆ. ಅಲ್ಲಿ ಎರಡೂ ಯುಗಗಳಲ್ಲಿ ಒಂದೇ ಧರ್ಮವಿರುತ್ತದೆ. ಬೇರೆ ಯಾವ ಧರ್ಮವೂ ಇರುವುದಿಲ್ಲ. ಬಾಕಿ ಇನ್ನೆರಡು ಯುಗದಲ್ಲಿ ಎಷ್ಟೊಂದು ಧರ್ಮಗಳಿವೆ.

ನೀವು ಮಕ್ಕಳು ವಿದ್ಯೆಯ ಕಡೆಗೆ ಸಂಪೂರ್ಣ ಗಮನ ಕೊಡಬೇಕು ಇಲ್ಲದಿದ್ದರೆ ಬಹಳ ಅಳಬೇಕಾಗುತ್ತದೆ. ಎಲ್ಲರ ಮುಂದೆಯೂ ಧರ್ಮರಾಜ ಕುಳಿತುಕೊಂಡು ನೀವು ಏನೇನು ಪಾಪಗಳನ್ನು ಮಾಡಿದ್ದೀರಿ ಎಂದು ತಿಳಿಸುತ್ತಾನೆ. ಆದ್ದರಿಂದ ಪಾಪಗಳನ್ನು ಮಾಡಬಾರದೆಂದು ನಾನು ನಿಮಗೆ ತಿಳಿಸಿಕೊಡುತ್ತಿದ್ದೇನೆ, ಆದ್ದರಿಂದ ಪುಣ್ಯಾತ್ಮರಾಗಬೇಕು. ಪಾಪ ಮಾಡಿದಾಗ ನೂರರಷ್ಟು ಶಿಕ್ಷೆಗೆ ನಿಮಿತ್ತರಾಗುತ್ತೀರಿ. ನನ್ನ ಮಕ್ಕಳಾಗಿ ಒಂದುವೇಳೆ ವಿಕಾರದಲ್ಲಿ ಹೋದರೆ ನಿಮಗೆ ಬಹಳಷ್ಟು ಶಿಕ್ಷೆಯಾಗುತ್ತದೆ. ಆ ಶಿಕ್ಷೆಗಳು ಬಹಳ ಕಠಿಣವಾಗಿರುತ್ತದೆ, ಅದು ತಂದೆಯ ಹೆಸರನ್ನು ಹಾಳು ಮಾಡುತ್ತದೆ. ನಾನು ಪರಂಧಾಮದಲ್ಲಿ ವಾಸ ಮಾಡುವಂತಹವನು ಎಂದು ತಂದೆಯು ಹೇಳುತ್ತಾರೆ. ಈ ಹಳೆಯ ಪ್ರಪಂಚದಲ್ಲಿ ಒಂದು ನಿಮಗೆ ಆಸ್ತಿಯನ್ನು ಕೊಡುತ್ತಿದ್ದೇನೆ. ಆದರೂ ಸಹ ನೀವು ಹೆಸರನ್ನು ಹಾಳು ಮಾಡುತ್ತೀರಿ ಆಗ ಸದ್ಗುರುವಿನ ನಿಂದಕರು ಸೂರ್ಯವಂಶಿ ಮನೆತನದಲ್ಲಿ ಪದವಿಯನ್ನು ಪಡೆಯುವುದಿಲ್ಲ ಎಂದು ಹೇಳಲಾಗುತ್ತದೆ. ಕೆಳಗೆ ಬೀಳುತ್ತಾರೆ. ಬಹಳಷ್ಟು ಪ್ರತಿಜ್ಞೆಗಳನ್ನು ಮಾಡುತ್ತಾರೆ - ನಾವು ನಿಮ್ಮ ಸುಪುತ್ರ ಮಕ್ಕಳಾಗಿರುತ್ತೇವೆ ಎಂದು ರಕ್ತದಲ್ಲೂ ಸಹ ಬರೆಯುತ್ತಾರೆ. ಪರಮಪಿತ ಪರಮಾತ್ಮನ ಜೊತೆ ಪ್ರತಿಜ್ಞೆ ಮಾಡುತ್ತಾರೆ. ನಾನು ನಿಮ್ಮ ಮಗುವಾಗಿ ನಿಮ್ಮಿಂದ ಸಂಪೂರ್ಣ ಆಸ್ತಿಯನ್ನು ತೆಗೆದುಕೊಳ್ಳುತ್ತೇನೆ ಎಂದು. ಆದರೆ ಮಾಯೆಯ ಅವರನ್ನು ಇಂದಿದ್ದರೆ ನಾಳೆ ಇಲ್ಲದ ರೀತಿ ಮಾಡುತ್ತದೆ. ಪ್ರತಿಜ್ಞೆಯನ್ನು ಮಾಡಿ ನಂತರ ಅವಿವಿತ್ರರಾದಾಗ ಬಹಳ ಪೆಟ್ಟನ್ನು ತಿನ್ನಬೇಕಾಗುತ್ತದೆ. ಇಲ್ಲದಿದ್ದರೆ ಯುದ್ಧ ಏನಕ್ಕೋಸ್ಕರ ಮಾಡಬೇಕು? ವಿಶ್ವದ ಮಾಲೀಕರಾಗುವುದು ಕಡಿಮೆ ಮಾತಲ್ಲ. ತಪ್ಪುಗಳನ್ನು ಮಾಡಬಾರದು. ವಿದ್ಯೆ ಓದುವುದನ್ನು ಬಿಡಬಾರದು. ತಂದೆಯಿಂದ ಸಲಹೆಯನ್ನು ತೆಗೆದುಕೊಂಡಾಗ ತಂದೆಗೆ ಜವಾಬ್ದಾರಿ ಇರುತ್ತದೆ. ಮನುಷ್ಯರು ವಿದ್ಯೆ ಓದಲು ಎಷ್ಟೊಂದು ಕಷ್ಟ ಪಡುತ್ತಾರೆ. ಪರೀಕ್ಷೆಯ ಸಮಯದಲ್ಲಿಯೂ ಕಷ್ಟ ಪಡುತ್ತಾರೆ. ಮುಂದೆ ಹೋಗುತ್ತಾ ಸಮಯ ಸಮೀಪ ಬಂದಾಗ ಹಗಲು-ರಾತ್ರಿ ವಿದ್ಯೆ ಓದಲು ತೊಡಗುತ್ತಾರೆ. ಈಗ ಆ ಸಮಯವು ಬೇಗ ಬರುತ್ತದೆ. ಒಳ್ಳೆಯದು-

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿ ಮಾತಾಪಿತಾ ಬಾಪಾದಾರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಒಬ್ಬರಿಗೊಬ್ಬರು ವ್ಯರ್ಥ ಮಾತುಗಳನ್ನು ಆಡಬಾರದಾಗಿದೆ. ಎಂದೂ ಮತ-ಭೇದದಲ್ಲಿ ಒಂದು ವಿದ್ಯೆಯನ್ನು ಯಾವುದೇ ಪರಿಸ್ಥಿತಿಯಲ್ಲೂ ಬಿಡಬಾರದಾಗಿದೆ.

2. ತಂದೆಯ ಅವಜ್ಞೆಯನ್ನು ಎಂದೂ ಮಾಡಬಾರದಾಗಿದೆ. ಪ್ರತಿಜ್ಞೆಯನ್ನು ಮಾಡಿ ಅದನ್ನು ಸದಾಕಾಲಕ್ಕೋಸ್ಕರ ಇಟ್ಟುಕೊಳ್ಳಬೇಕಾಗಿದೆ. ಸರ್ವಿಸಿನ ಬಗ್ಗೆ ಆಸಕ್ತಿಯನ್ನು ಇಟ್ಟುಕೊಳ್ಳಬೇಕಾಗಿದೆ.

ವರದಾನ: ಬೇಹದ್ದಿನ ಅಧಿಕಾರದ ಸ್ತುತಿಯ ಮುಖಾಂತರ ಅಪಾರ ಖುಶಿಯಲ್ಲಿರುವಂತಹ ಸದಾ ನಿಶ್ಚಿಂತ ಭವ.

ಇತ್ತೀಚಿನ ಪ್ರಪಂಚದಲ್ಲಿ ಯಾರಿಗಾದರೂ ಸಾಮಾನ್ಯ ರೀತಿಯಂತೆ ಅಧಿಕಾರ ಸಿಗಬೇಕಾದರೆ ಎಷ್ಟು ಶ್ರಮವಹಿಸಿ ಅಧಿಕಾರ ಪಡೆಯುತ್ತಾರೆ ಆದರೆ ನಿಮಗಂತೂ ಪರಿಶ್ರಮವಿಲ್ಲದೆ ಅಧಿಕಾರ ಸಿಕ್ಕಿ ಬಿಟ್ಟಿದೆ. ಮಗುವಾಗುವುದು ಅರ್ಥಾತ್ ಅಧಿಕಾರ ತೆಗೆದುಕೊಳ್ಳುವುದು. ನನ್ನವರು ಎಂದೊಡನೆ ಅಧಿಕಾರ ಸಿಕ್ಕಿತು. ಆದ್ದರಿಂದ ವಾ ನನ್ನ ಶ್ರೇಷ್ಠ ಅಧಿಕಾರಿ ಆತ್ಮ! ಇದೇ ಬೇಹದ್ದಿನ ಅಧಿಕಾರದ ಖುಶಿಯಲ್ಲಿರಿ. ಈ ಅವಿನಾಶಿ ಅಧಿಕಾರ ನಿಶ್ಚಿತವಾಗಿದೆ ಮತ್ತು ಎಲ್ಲಿ ನಿಶ್ಚಿತವಾಗಿರುತ್ತಾರೆ ಅಲ್ಲಿ ನಿಶ್ಚಿತರಾಗಿರುತ್ತಾರೆ.

ಸೋಲೇಗನ್:

ಸರ್ವರ ಆಶೀರ್ವಾದದಿಂದ ತೀವ್ರಗತಿಯಿಂದ ಹಾರುತ್ತಿರಿ ಆಗ ಸಮಸ್ಯೆಗಳ ಬೆಟ್ಟವನ್ನು ಸಹಜವಾಗಿ ಕ್ರಾಸ್ ಮಾಡಿ ಬಿಡುವಿರಿ.